

सदां खुशि रहो बाबल मेरे करो बदि नसीब को खुशि नसीब ।
मैं बदि नसीब हूं बे वतन देवो अमृत नाम सदां अजीब ।
श्री रघुवर देव कृपा यतन मैं बदि नसीब हूं बे वतन ।
मांगूं अमृत नामु सनेह रतनु जानिब मिलण जो दसिजांइ यतनु ।
कृपा निधान साहिब मिठिड़ा फरिमाइनि थाः बोलिणां सत्श्री
वाहगुरु ! कृपा निधान साहिब मिठा कोकिलि रूप में आहिनि ।
महिरिषी अ जे आश्रम खां न्यापो खणी मिठे राघव चंद्र जे
महिलात में आया आहिनि ऐं चवनि था : हे मिठिड़ा बाबल
रघुनन्दन देव ! सदा खुशि रहो मिठा ! तवहां प्यारु कंदो तदहीं
बि आशीश कंदासीं ऐं जे कदहीं परे कंदा तबि आशीशूं दींदासीं ।

जो प्रभू झिणिके तो मीठा लागे ।

जो बखिंशे त अतुल वढ़ियाई ।

तुंहिजी कावड़ि बि मिठी लगंदी, जे बखिंशीं त तुंहिजी अनंत कृपा थींदी । वेझो विहारींदे त बि मालिक आहीं, जे परे कंदे त बि असां जी आशीश सां हिरियल ज़िबान सदां कुशल कल्याण जी वाणी चवंदी । प्रीतम ! मूं खे प्यार करीं या पेरनि सां कुचिलीं तदहीं बि तूं मुंहिजो ऐं मां तुंहिजी ई रहंदसि । असां जो भाग जा सताया आहियूं तिनि ते तवहां जी कृपा दृष्टि सां सौभाग्य जी बरिसाति थींदी ।

महाराज मिठनि कोकिलि जो आवाजु बुधी मथे निहारियो ऐं पुछियो त पुट तूं केर आहीं ? साहिब मिठिड़नि दुख मां चयो त वाह प्रभू ! हाणे सुजाणो बि न था । छा असीं सुजाणप खां बि परे थी विया आहियूं । यां त पल पल में “ हला बची कोकिलि ” चई सम्भारींदा हुआ यां त हाणे सुजाणो बि न था । इयें चवंदे साहिबनि अनुराग में भरिजी रोई दिनो ऐं चयो त साहिब ! वतनु छड़े परदेसी थियासीं इन करे असां तवहां खां भुलिजी विया आहियूं ।

तदहीं करुणा निधान प्रभू श्रीरामचंद्र साईं अ प्यार सां पुचिकारे चयो त बाल कोकिलि ! तूं व्याकुलु न थीउ । बुधाइ लाल त तुंहिजी कहिड़ी अभिलाषा आहे । कोकिलि देवी अ नम्रता सां चयो त प्रभू श्रीरामचंद्र साईं ! तवहां सभु ज़ाणण वारा आहियो असां जी बचि हिक ई प्रार्थना आहे त असां जो साहिबु मिठो सदां प्रसन्नु रहे । मिठी स्वामिनि तवहां जे मिठे

नाम बुधण ते ई जियनि था । इन करे असां खे सदां अमृत मिठे
 ऐं अखण्ड नाम जी बखिशीश दियो जो उहो गाए बुधाए पंहिजे
 मालिक खे कुछु आथतु दियूं । हे श्रीरघुवर, रघुकुल जा घोट
 मिठा रामचंद्र साई ! तूं कृपा जो घरु आहीं, कृपा मां ई ठहियो
 आहीं । उहो आसिरो तके बेवसि, बेवतन, बेकस, बेदिलि तवहां
 जी शरणि में आया आहियूं । असां जी का हुजत कान आहे ।
 जदहीं हुजत करण वारनि ई हुजत छदी तदहीं असां जी
 कहिड़ी हुजत ? (सतिरंह साल साई मिठिड़ा इहे न्यापा खणी
 आश्रम खां राजमहल में ऐं राजमहल खां आश्रम ताई पहुंचाईदा
 रहिया । बन जो समयु बि सतिरंह वरिहिय ई हुओ । कदहीं वरी
 श्री उर्मिला जे रूप में महाराजनि खे दिलासा था दियनि ।
 कदहीं बन में मिठी स्वामिनि खे प्रभाइनि था । श्री उर्मिलादेवी ई
 सभ कंहि समय में सम्भाल लहण जा अधिकारी आहिनि ।)

महाराजनि चयो : देवी ! मुंहिजे हाल दे दिसु मुंहिजी रग
 रग फटिजी पेई आहे । जियं जियं राज काज खे निबाहे रहियो
 आहियां । तूं ई बुधाइ त मां छा करियां ।

तदहीं कोकिलि देवी अ चयो त मिठल मालिक ! कृपा
 करे उहो जतनु दसियो जियं श्री स्वामिनि जो वरी तवहां सां
 मिलणु थिए । उन्हीअ लाइ जे कठिन तपस्याऊं, करिणियूं
 पवंदियूं त बि मां कंदसि । सभु दुख दोझिड़ा मां सहंदसि पर
 जियं तवहां युगल मिलो खुशि थी खिला सो जतनु बुधायो । मां
 पलांदु पसारे निमाणी वेनती थी करियां । ऐं जेतिर युगल जो
 मेलापु थिए तेतरि सरकार खे धीरजु धराइण लाइ मूं खे सचे
 सनेह जो रतनु ऐं अमृतु नामु दियो । बाबल ! इहा दाति बियो

कंहि खां घुरां । राज जो छत्रु तवहां मथे आहे तवहीं राज धणी
आहियो । सनेह जो रतनु दियो जंहि सां पालियां वजी श्री
पार्थिवि चंद्र साहिब खे । बाबल ! मुंहिजी पति शल श्री पार्थिवि
चंद्र सां पड़ंदी । अमृत रूपु नामु दसीमि जंहि सां तुंहिजे जानिब
खे दिलिदारी देई जियारियां जंहि जतन सां श्री जानिकि चंद्र
सां मिलीं उहो दसि त करियां । जे प्रजा जे चवण ते तूं मिलणु
कबूंलीं त मां सरस्वती अ जो रूपु धारे सभिनी जे मननि में पेही
ऐं जिभुनि ते वेही उन्हनि खां इयें चवायां । जे तो खे कीरति
वणे थी, असीं अनेक रूपनि सां पृथ्वी ते जन्मु वठी तवहां जे
कीरति जो विस्तार करियूं 'कींअ रीझंदे रहिमत भरिया बुधाइ
उहा वाणी । मुंहु न मोड़ि मिठिड़ल मैथिलि चंद्र सां करि
मालिक महरबानी । जानिब कींअ युगल मिलंदो उहो दसु
दियो ।

‘वढे जिनि विधामि वरी वेज् बि सेई थियनि’ उपाउ बि
तवहां दसियो छो त ब्रिये जी भला मर्जीदो थोरोई । महाराजनि
मुश्की चयो त बालिड़ी कोकिलि तूं अन्दर में त निहारि । साहिब
मिठनि पंहिजे जामें जी कहीं खोले देखारी त हृदय सिंहासन
ते श्रीजू महाराज बृजमानु आहिनि ऐं राघव लालु सामहूं बीठा
आहिनि । साहिब मिठा उमंग में चवण लगा ।

‘मिठी अमड़ि तोखे सनेह वाधाई सदा रीधो रहेव रघुराई’
आनंद सां युगल धणी रतन सिंहासन ते बृजमानु थिया ।
महाराजनि चयो पुट कोकिलि ! असां जी इहा लीला सभु सपनो
हो । तूं मांदी न थीउ । साहिब मिठा आशीश देई चवण लगा
साहिबु सियाणो वसंदो रहे वर सां ।

जुड़ियो रहे जगदीश जो इहो टेहडु टिकाणो ।

मखण जो चाणो मिली खाओ महबूब सां ॥

कृपा निधान रघुनन्दन साईं श्रीजू महाराजनि जो हथिड़ो
वठी चवण लगा त हलो त हली यज्ञ जी पूरण आहुती विझी
यज्ञ खे विश्रामु दियूं । यज्ञ मण्डप में युगल लाल ब्राजमानु
थिया । गुर वशिष्ठ ऐं सभिनी मुनीश्वरनि आशीश दिनी :
श्री जानकी राम चंद्र जुवाणी माणीं ।

जस जी जोति जगंदव जग में प्रभू जागाईदो पाणही ।

कोसो थधो वाउ न लगंदुव सदा वसंत तवहां भाणी ।

सदा जीओ मुंहिजा युगल विहारी चरणनि तां कोकिलि कुलिबानी
श्रीरामचंद्र चयो प्राणेश्वरी ! हृदय अधिष्ठात्री देवी ! तवहां जो
मधुर मिलणु सुखदाई आहे । जणु प्राणनि में नई चेतना आई
आहे । हृदय में आनंद जी लहर छांइजी वेई आहे ।

कोटि कल्प युगल धणी राज माणीनि ।

साईं अमां आरती उतारे, भोजन खाराए गद् गद् थिया ।

मिठिड़े बाबल साईं अमां जी सदां जै ।